

**ምድብ አምስት (ከ10ኛ — 12ኛ) ክፍል**

**25 ኛ ሳምንት**

**የሕይወት ጉዞን መፈተሽና ዘላለማዊነታችን**

**ዓለማ**

❖ ካለፈው ሳምንት የቀጠለውን ትምህርት ማጠቃለያ መስጠት፣ ዘላለማዊው ሕይወትና ጉዞውንም መማር።

**የሚጠና ጥቅስ**

❖ የማይታየውን እንጂ የሚታየውን ባንመለከት ቀላል የሆነ የጊዜው መከራችን የክብርን የዘላለም ብዛት ከሁሉ መጠን ይልቅ ያደርገልናልና! የሚታየው የጊዜው ነውና የማይታየው ግን የዘላለም ነውና? \*ኛ ቆሮ 4:18:

**ምንባብ**

❖ ዘፍጥ.31-33፣ ማቴ.25÷14-30፣ ራዕ.21÷1-10

**መግቢያ**

❖ ባለፈው ሳምንት ትምህርታችን መንገዳችንን ስለመፈተንና መክሊታችንን ስለማግኘትናማትረፍ ተምረናል።

❖ በዛሬው ትምህርታችንም ጥቂት በጥቂት እየታመንን ጌታ ስለሚጨምርልንና ስለሚሠጠን ጸጋ፣ የሕይወት ጉዞአችንን መፍተሽና ስለዘላለማዊው ሕይወታችን ስለሚኖረን ዝግጅትም እንማራለን።

**ትምህርቱ**

**ሀ.በጥቂቱ መታመን**

መጽሐፍ ቅዱስ እንዲህ ይላል፡- **በጥቂቱ ታምነሃል፤ በብዙ እሾምሃለሁ...** ማቴ 25:21። ይህ ማለት በምድራዊ ነገሮች ላይ ታማኝ ሆነህ ስትገኝ በሰማያዊ ነገሮች ላይ እሾምሃለሁ

ማለት ነው። በዚህኛው ዓለም ውስጥ ታማኝ ሆነህ ከቆየህ በዘላለማዊነት ውስጥ እሾምሃለሁ ማለትም ነው።

ይህ መመሪያ በብዙ መስኮች ላይ ተግባራዊ ሊሆን ይችላል...

❖ ዘመዶችህን በመውደድ ላይ ታማኝ ሆነህ ከተገኘህ እግዚአብሔር ጠላቶችህንም በመውደድ ላይ ይሾምሃል። ጠላትህን የምትወድበትን ጸጋ ያደልሃል ማለት ነው።

❖ በትርፍ ጊዜያትህ እግዚአብሔርን የምታገለግል ከሆነህ በሕይወትህ ጊዜ ሙሉ በእርሱ ላይ ትኩረት የምታደርግበትን ፍቅር ያደልሃል። የፈቃድ ኃጢአቶችን ከአንተ በማስወገድ ላይ ታማኝ ሆነህ ከተገኘህ እግዚአብሔር ያለ ፈቃድ ከሚመጡ ኃጢአቶች ነጻ ያወጣሃል።

❖ ንቁ ጎረቤቶች ከክፉ አሳቦች የምትጠብቅ ከሆነህ እግዚአብሔር ንቁ ያልሆነው ጎረቤቶችን ንጽሕና ያደልሃል፤ ከዚህ በተጨማሪ የሕልግቶችህን ንጽሕናም ያደልሃል።

❖ ልጅ እያለህ ታማኝ ከሆነህ እግዚአብሔር ውጊያዎች በሚጠብቁት በወጣትህ ጊዜ ዘመንህ ውስጥም ታማኝነትን ያደልሃል

❖ ሌሎች ሰዎች ላይ በቃላት ብቻ የማትፈርድባቸው ሆነህ ለመገኘት ታማኝ ከሆነህ ይበልጥ አስቸጋሪ በሆነው በአሳብ እንዳትፈርድባቸው ያስቸልሃል።

❖ ልክ እንደዚህ ራስህን ከውጪያዊ ንዴት በመጠበቅ ላይ ታማኝ ሆነህ ከተገኘህ እግዚአብሔር ከውስጣዊ ቁጣ፣ ንዴትና ቅናት ነጻ ያወጣህል።

❖ በተለመዱ መንፈሳዊነቶች (በመንፈስ ፍራዎች) ላይ ታማኝ ሆነህ ከተገኘህ እግዚአብሔር የመንፈስ ስብዕታዎችን ያደልሃል፤ በመጀመሪያው ላይ ታማኝ ሆነህ ካልተገኘህ ሁለተኛውን ፈጽሞ ልታገኘው አትችልምና።

❖ እግዚአብሔር በመጀመሪያ የሚፈትሽህ በጥቂት ነገር ነው። በዚህች በጥቂቷ ነገር ላይ ታማኝ መሆንህን ካረጋገጥህ እርሱ በሚበልጠው ነገር ላይ ይሾምሃል።

❖ ውድቀትህንና አለመታመንህን በጥቂቱ ነገር ላይ ከገለጸህ ግን እግዚአብሔር በሚበልጠው ነገር ላይ አይሾምህም። መጽሐፍ ቅዱስ እንዲህ ይላልና፡- **ከእግረኞች ጋር በርጥህ ጊዜ እነርሱ ቢያደክሙህ ከፈረሰች ጋር መታገል እንጂ ትቸላለህም**። 12:5።

❖ ብዙ ሰዎች ዝቅተኛውን ኃላፊነት መወጣት ሳይችሉ ከፍተኛውን ኃላፊነት ለመቀበል ማሰባቸው እጅግ አስደናቂ ነገር ነው። እነዚህ ሰዎች በተሰጣቸው ጸጋ ሳይጠቀሙ ተጨማሪ ጸጋ እንዲሰጣቸው የሚጠይቁ ናቸው። ይህን ሲያደርጉም **በጥቂቱ ታምነሃል፤ በብዙ እሾምሃለሁ...** የሚለውን የእግዚአብሔር ቃል በመዘንጋት ነው። ይህ ቃል ለእነርሱ እንደ ሆኔታው የሚወሰንበት ነው የሚሆነው።

❖ በጥቂቱ ነገር ላይ የምትታመን ከሆነህ እግዚአብሔር በብዙ ነገር ላይ ይሾምሃል። ልታደርገው በምትችለው ነገር ላይ ታማኝ ከሆነህ እግዚአብሔር ልታደርገው በማትችለው ነገር ላይም ይሾምሃል።

❖ በአንድ ተሰጥኦ ላይ ታማኝ ሆነህ ከተገኘህ እግዚአብሔር በአሥር ተሰጥኦችህ ላይ ይሾምሃል።

❖ ከውጭ በሚመጡ ውጊያዎች ላይ ታማኝ ሆነህ ከተገኘህ እግዚአብሔር ከውስጥ በአሳቦችህና ብልብህ በሚፈሉ መንፈሳዊ የተመሰሰ ምንጮች ላይ ይሾምሃል።

❖ ራስህን ከሰና በረሃ ካወጣህ እግዚአብሔር ወደ ምድረ ከነዓን እንድትገባ ያስቸልሃል። በጸጥፋራ ቤት ላይ ታማኝ ሆነህ ከተገኘህ እግዚአብሔር በፈርዶን ቤተ መንግስትና በግብጽ ሀብት ላይ ሁሉ ይሾምሃል። በአርጤክስ ቤተ መንግሥት ውስጥ ታማኝ ስትሆን እግዚአብሔር እንደ ነህምዶ ቤተ መቅደሱን ኢየሩሳሌም ውስጥ እንድታገጽ ይሾምሃል።

❖ ለእግዚአብሔር በሚታዩ ነገሮች ላይ ታማኝ ከሆነህ እግዚአብሔር በማይታዩ ነገሮች ላይ ይሾምሃል። በዚህም ዐይን ባለየው፣ ጆሮ ባልሰማውና በሰው ልብ ባልታሰበ ከተማ ላይ ይሾምሃል።

❖ እግዚአብሔር ታማኝነትህን በማንኛውም ነገር ላይ ሊፈትን ይችላል። ፈተናው አንድ ቀላል ትእዛዝ መጠበቅ ወይም ከአንዲት ፍሬ መክልከል ሊሆን ይችላል። በሉውቀት ዛፍ ላይ ታማኝነትህን ከተረጋገጠ እግዚአብሔር በሕይወት ዛፍና ከሰማይ በወረደው መና ላይ ይሾምሃል።

❖ ያሉን መክሊቶች አሳንሰህ አትመልክት። ይልቁንም ባሉህ መክሊቶችህ ላይ ታማኝ ሆነህ ተገኝ። እግዚአብሔር የሚመለከተው ያሉህን መክሊቶች ማነስ ወይም መብዛት አይደለም። ባሉህ መክሊቶች ላይ ታማኝ ሆነህ መገኘትህን እንጂ።

❖ የኤል 4ኛውን ቅጽ የሆነው አባ አብራም በምሕረት ሥራዎቹና በነበረው ገዝብ ሁሉ ላይ የታመነ ሰው ስለ ነበርና እግዚአብሔር በባህ ምሕረት ላይ ስለ ሾመው የታመሙትን ድውድን ይፈውስና አጋንንትን ከሰዎች ያስወጣ ነበር።

**ለዘላለማዊነትህ**

ብዙ ሰዎች የሚያስቡት በዚህ ምድር ስላለው ሕይወታቸው ብቻ ነው። ምኞቶቻቸው ሁሉ በምድራዊው ሕይወት ላይ የተጠመዱ ናቸው። ጥረታቸውና ድካማቸው ሁሉ ለዚህኛው ሕይወት ብቻ ነው። ስለ ዘላለማዊነታቸው ግን እስከ ጭራሹ እንገን ላያስቡት ይችላሉ።

❖ በምድር ላይ የምታሳለፈው ሙሉ የሕይወት ዘመንህ መጨረሻ ከሌለው ዘላለማዊነትህ ጋር ስታነጻጸረው የዓይን ጥቅሻ ያህል ነው።

❖ በምድር ላይ ያለ ሕይወትህ እንዲህ ላለው ዘላለማዊነት ይኸውም ሕያው ለሆነ ሕይወት የሚደረግ ዝግጅት ነው።

❖ ከዓለማዊው ክብር ጋር መጠበቅ ቅዱሳን ማብቂያ በሌለው ክብር ውስጥ የሚቀበሉትን ክብር ሁሉ እንድታጣ ያደርግሃል።

❖ ያም ሆነ ያም ግን አንተ ምንም ጉዳይ እንደማይሰጠው ሰው ገና ራስህን ከአለማዊው ክብር አልገጠልህም !!

❖ ራስህን ጊዜያዊ ወይም ኃላፊ በሆኑ ዓለማዊ ደስታዎች መጥመድህ ዘላለማዊ ደስታህን ሊያሳጣ ይችላል።

❖ ስለሆነም በዘላለማዊነት ጥቅም ላይ ማመን አለብህ። ዘላለማዊነትን ዘወትር በዐይኖችህ ፊት ልታስቀምጥ ይገባሃል። ማንኛውም ነገር ከዘላለማዊነት ጋር ሲነጻጸር ዋጋው በባም ኢምንት ነው።

❖ ሐዋርያው ቅዱስ ጳውሎስ ይህን አስመልክቶ ለቆርንቶስ ሰዎች የላከው መልእክት ምንኛ ድንቅ ነው፡- **የማይታየውን እንጂ የሚታየውን ባንመለከት ቀላል የሆነ የጊዜው መከራችን የክብርን የዘላለም ብዛት ከሁሉ መጠን ይልቅ ያደርገልናልና! የሚታየው የጊዜው ነውና የማይታየው ግን የዘላለም ነውና**። \*ኛ ቆሮ 4:18።

❖ በዚህ እይታ ውስጥ ጠቢብ በሆነውና በጭፍት ሰው መካከል ያለው ልዩነት ግልጽ መሆኑ እውነት ነው።

❖ ጭፍን የሆነው ሰው እይታ ቅርብ ነው፤ እይታው ከሚታዩት ነገሮች አልፎ አይሄድም። ጠቢቡ ሰው ግን አርቆ ይመለከታል፤ ከሞት በኋላ ያለውን ስለሚመለከትም እንዲህ እያለ ያስላሳልና፡- ከዚህ ሥጋዎ ስላቀቅ ምን ይገኘሃል? ወዴት እሄዳለሁ? ምንን እሆናለሁ?

**እናንተስ ? ምን በማድረግ ነው ባተሌ የሆናችሁት?**

❖ ልብህን ያኖርሃትን በየት ነው? በወዲህ ወይስ በወዲያ? ሁለትህ ባለበት ልብህ በዚያ ይኖራልና።

❖ ጠቢብ ሰዎች በዚህ ምድር ላይ እንግዶች መሆናቸው ስለሚያውቁ ተስፋቸውን በዚህ ምድር ላይ አያደርጉም። የሚጠብቁት **እግዚአብሔር የሥራትንና የፈጠራትን ከተማ**.. (\*ሰብ 11:10)ውና።

**በባሌ ደብረ ሳሌም መድኃኔዓለም ቤተክርስቲያን በየሳምንቱ ቅዳሜና እሁድ ከ4 — 6 ሰዓት ለሚካሄዱ የልጆች መርሐ ግብር በምድብ አምስት (ከ10ኛ — 12ኛ) ክፍል ላሉ ተማሪዎች የተዘጋጀ ሳምንታዊ ትምህርት**

- ❖ ለዘላለማዊነቱ ዋጋ የሚሰጥ ሰው ከምድርና ከምድራዊ ነገሮች በላይ ክፍ ክፍ ይላል። በዚህ ዓለም ውስጥ የሚገኝ ማንኛውም ዓይነት ነገር አይሚከረውም።
- ❖ ለዚህ ሰው መላው ዓለም ከእርሱ በስተጀርባ ነው እንጂ ከእርሱ ፊት-ላይነት አይደለም።

**ሐ. መንገዳችሁን መርምሩ**

- ❖ በመንገዱ ላይ የሚጣደፍና ምንም ይምጣ ምን መንገዱን መቀየር የማይችል ሰው አለ። ይህ ሰው መንገዱ የተሳሳተ መሆኑ ከተረጋገጠለትና ውጤቱ ወደማይምር ፍጻሜ የሚያመጣ መሆኑ ከተነገረው በኋላም በመንገዱ ላይ ችክ ብሎ ይቆያል። ሄሮድስ መጥምቁ የሐንስን ካስገደለ በኋላ የሠራው ሥራ ትክክል አለመሆኑን እያወቀ ክብሩ እንዲጠበቅለት ይሰብ ነበር።
- ❖ ለእርሱ መንገድን መቀየር ማለት ከብርታትና ከጥብቅነት ጋር አብሮ ሊጓዝ የማይችል ወላዊነት ነው። እንዲህ ዓይነቱ ችክነት ይህን በሚያደርጉት ሰዎችና በተከታዮቻቸው ላይ የሚያመጣው ጉዳት ግልጽ ሆኖ እየታያቸው ይህን ጠባያቸውን ሊቀይሩት አይፈልጉም። እንደዚህ ያሉት ሰዎች በዚህ ጣቢያቸው ውስጥ ለዘመናት ሊቆዩ ይችላሉ። ይህ ጠባይም ለዘመናት የሚጓጉት ቅራኔ ወይም ሙግት ሊሆን ይችላል።
- ❖ ጉዳዩ ያበቃለት ቢሆንም ሰውየው ሊያቆመው አይፈልግም... ወይም ደግሞ መጨረሻው ባያምርም ሰውየው ጉዳዩን የማይተው ግንኙነት አድርጎ ይይዘዋል።

**እናንተ ግን መንገዳችሁን በየጊዜው መርምሩ...**

- ❖ ሁኔታዎችን፣ አካባቢንና የሚከተሉ ውጤቶችን መገምገም ምንም ስህተት የለበትም። ሰው ይህን የሚያደርግ ከሆነ ላለፈው ሳይሆን ለአሁን አስፈላጊውን እርምጃ መውሰድ ይችላል።

**የራስን መንገድ መመርመር ጠቢብነት ነው...**

- ❖ ወደፊት ግብ መድረስ የሚቻልበት መንገድ ቁም ነገር አንድ ጉዳይ ላይ መጣበቅ ሳይሆን የተጣበቁበት መንገድ ትክክለኛ መሆኑን ማረጋገጠ ላይ ነው።
- ❖ እንዲህ ከሆነ ትኩረት ልትሰጡት የሚገባችሁ ጉዳይ ለግባችሁ ለዓላማችሁ ሊሆን ይገባል። ይህ የሚከናወነው ሊያገኙት የሚሹትን አመቺ ዘዴ በመምረጥ ነው።
- ❖ በችኮነትና በመወላወል ሕይወታቸውን የሚያባክኑ ሰዎች ብዙ ናቸው። ሌሎች ደግሞ በዚህ ተመሳሳይ የተሳሳተ መንገድ ላይ ብዙዎችን ከራሳቸው ጋር ያጠፋሉ።
- ❖ ከላይ የጠቀስናቸው ሁለት ቡድኖች የሚኖሩት ያለ አንዳች መርሆ ሊሆን ይችላል።
- ❖ እነዚህ ሰዎች የሚደገፉት በራሳቸው አሳብ ነው። ከዚህ በበለጠም በስሜቶቻቸው ነው። በመሆኑም ሕይወታቸውን የሚያባክኑት በክንፍ ያለ ምንም ጥበብ ይሆናል።

**መ. ከስህተቶች መጠቀም**

- ❖ ማንኛውም ሰው ለስህተት የተጋለጠ ቢሆንም ከስህተቱ የሚጠቀም ሰው ግን ብልህ ነው። ይህ ሰው ዳግመኛ ኃጢአት እንዳይሠራ መንፈሳዊ ልምድን፣ ዕውቀትንና ጥንቃቄን ገንዘቡ ያደርጋል። ከአባቶች አንዱ ይህን አስመልክቶ ሲናገር እንዲህ ብሏል። **"ዲያብሎስ ለተመሳሳይ ኃጢአት ሁለቴ የቀሰቀሰኝን ጊዜ አላስታውሰም።"**

- ❖ መንፈሳዊ ሰው በስህተቶቹ ውስጥ ትኩረትና የራሱ ያደርጋል።
- ❖ ይህ ሰው ስህተቱን በመለየትና እንደ ሌሎች ሰዎች እንደት ለስህተት እንደሚጋለጥ በማወቅ ከስህተቱ ይማራል። በመሆኑም አይኮራም ወይም እብሪት አይሰማውም ወይም ራሱን ከሌሎች ልዩ አድርጎ አይመለከትም። ሐዋርያው ቅዱስ ጳውሎስ **"ሰለዚህ እንደ ቆመ የሚመሰለው እንዳይወድቅ ይጠንቀቅ።"** (1ኛ ቆሮ 10:12) ብሎ የተናገረው ቃል በእርሱ ሕይወት ውስጥ ተግባራዊ ይሆናል።
- ❖ እብሪተኛ ሰው ሲወድቅ ስለሚደክም ለውድቀት የሚያበቁት ጥፋቶቹን በተደጋጋሚ መሥራቱን ይቀጥላል። በመጨረሻም ይሰላቻል፣ ተስፋ ይቆርጣል፣ ላይነሳም ወድቆ ይቀራል።፤፤
- ❖ ብልህ ሰው ግን በኃጢአቶቹ ውስጥ ያሉትን የዲያብሎስ ማታለያዎችና ውጊያዎች ይገነዘባል። እርሱ ዲያብሎስ ወደ ሰው ልጆች ነፍስ እንዴት እንደሚገባ እንዴት እርሱን መጠንቀቅ እንዳለበትና እንዴት ትክክለኛ ሰው መሆን እንደሚገባው ይማራል። ይህ ብቻ አይደለም፣ አመጣጡንና መንገዱን ይበልጥ እየተረዳ ሲመጣም ሌሎችን ለመርዳት የሚያስችለውን ሁኔታ ያዘጋጃል።፤፤
- ❖ መንፈሳዊ ሰው ቅዱስ ጳውሎስ እንደ ተናገረ ከሌሎች ሰዎች ጋር በመሆን ስለ ሌሎች ሰዎች በሚሆን ዝብኑ ውስጥ ከስህተቱ ይማራል። **"ከእነርሱ ጋር እንደ ታሰራችሁ ሆናችሁ እስርኝን አስቡ፣ የተጨነቁትንም ራሳችሁ ደግሞ በሥጋ እንዳለ ሆናችሁ አስቡ።"** ዕብ13:3።
- ❖ ስለሆነም አንድ መንፈሳዊ ሰው ሲወድቅ ለሌሎች ለወደቁ ሰዎች ይበልጥ ዝብኑ ስለሚሰማው እነርሱን አይገሥጽም በእነርሱም ላይ አይፈርድም፣ እርሱ ራሱ የዲያብሎስን ኃይልና የሰው ልጆችን ደካማ ተፈጥሮ ያውቃልና።
- ❖ መንፈሳዊው ሰው ለራሱና ለሌሎች በሚያደርገው የጸሎት ልምምድ ውስጥ ከስህተቱ ይጠቀማል። እርሱ የሰው ልጆች ድል ነሺነት የሚመሠረተው በእነርሱ ኃይልና ብልሃት ላይ ሳይሆን ምንጊዜም ቢሆን ወደ ድል በሚመራን በእግዚአብሔር ዕርዳታ መሆኑን ጠንቅቆ ያውቃል። ይህ በመሆኑም ሰው **"እርዳኝ እድናለሁም!..."** (መዝ 118:117) እና **"እምላካችን ስለ እኛ ይዋጋል!..."** (ነሀ 4:20) በማለት በጸሎቱ ከእግዚአብሔር ጋር ይጣቢቃል።
- ❖ መጠቀምን የሚሻ ሰው ከራሱም ሆነ ከሌሎች ሰዎች ስህተት ይጠቀማል።
- ❖ ይህ በመሆኑም እግዚአብሔር ባጻፈው መጽሐፍ ቅዱስ ውስጥ የሌሎችን ስህተት እንዲጠቀስ አድርጓል። በዚህ መሠረት እኛ እንጠቀምባቸው ዘንድ የነበሩትና የጻድቃን ስህተቶች በመጽሐፍ ቅዱስ ውስጥ እንዲጻፉ ፈቅዷል።
- ❖ ከዚህ በተጨማሪ **"...ከብርቱም ውስጥ ጥፍጥ ወጣ..."** (መሳ 14:14) በማለት ያናገረ አምላካችን እግዚአብሔር ለድኅነታችን ይሆን ዘንድ ከእያንዳንዱ ኃጢአት ጠቃሚ ትምህርት ሊሰጠን ይችላል።
- ❖ በመሆኑም በሕይወታችን ዘመናት ከምናገኛው ሰዎች ሁሉ እንጠቀማለን ማለት ነው። ከጻድቅ ሰው ምሳሌ ስንወስድ ከእኛና ከሌሎች ሰዎች ኃጢአት ደግሞ ልምድና ንቃትን ገንዘብ አድርጋለን።

**መዝሙር**

እግዚአብሔር ንብስ ልሳነ ጥበብ ከመ ናዕምር ሕጋ ለቤተክርስቲያን

**ትርጉም**

እግዚአብሔር ሆይ የቤተክርስቲያንን ሕግ የምናውቅበት ጥበብ ስጠን።

**ይቆየን።**